

22 ta' Mejju, 1967

Imħallfin

S.T.O. Prof. Sir Anthony J. Mamo, O.B.E., C.St.J., Q.C., B.A.,
 LL.D. — President
 Onor. Prof. J.J. Cremona, K.M., LL.D., B.A., D.Litt. (Rome),
 B.A., Hons. (Lond.), Ph.D. (Lond.), F.R.Hist.S. —
 Vice-President
 Onor. J. Flores, B.L. Can., LL.D.

Emanuel Pace

versus

Antonio Cachia et noe

soċjetà — Kumpanija — Seduta generali — Deċiżjoni ta' —
 Validità — Ogġett ta' — Qliegħ — Profit — Xogħol — Par-
 teċipazzjoni fis

*Deċiżjoni tas-seduta generali ta' kumpanija ma tkunx valida u
 torbot jekk tkun ittiegħdet bi vjolazzjoni tad-drittijiet tas-
 soċji kif stabiliti fil-ftehim originali u mingħajr il-kunsens
 tagħhom. F'dan il-kaz il-Qorti ddeċidiet li s-soċjetà ma setax
 tneħħi d-dritt tas-soċji li jippartecipaw fix-xogħol tas-soċ-
 jetà meta dak id-dritt kien għe pattwit fil-ftehim konstitutiv.*

Il-Qorti, rat iċ-ċitazzjoni preżentata quddiem il-Qorti tal-
 Kummerċ, li biha l-attur, wara li ppremetta li hu wiegħed mis-
 soċi tal-"Malta Steam Water Tank Company" wara att ta' ċes-
 sjoni fl-atti tan-Nutar Dottor Joseph Cachia publikat fl-21
 ta' Jannar, 1963 u kif aċċettat mill-konvenut nomine u mis-
 soċi l-oħra; li l-konvenut nomine rrifjuta li jdaħħlu għax-
 xogħol tas-soċjetà, sew wara talba verbali kif ukoll wara li in-
 terpella b'ittra uffiċjali tas-6 ta' Mejju, 1963, talab li, pmes-
 si d-dikjarazzjonijiet neċessarji u mogħtija l-provvedimenti op-

portuni, jiġi dikjarat u deċiż illi huwa għandu jipparteċipa fix-xogħol tal-imsemmija Soċjetà "Malta Steam Water Tank Company" biex ikollu l-profitu ta' min jahdem u dan bl-istess mod u mingħajr ebda limitazzjoni kif ukoll assoċjat ieħor jista' jipparteċipa. B'riserva ta' kwalunkwe azzjoni ta' danni u bl-ispejjeż.

Omissis.

Rat is-sentenza ta' l-istess Qorti tas-7 ta' Ottubru, 1966 li biha t-talba ta' l-attur giet miċhuda bil-mod assolut kif konċepita billi d-dritt hemm imsemmi hu kondizzjonat għall-esiġenzi tax-xogħol, u in vista tač-ċirkostanzi gie ordnat li l-ispejjeż li m'humiex ġa deċiżi jibqgħu mingħajr taxxa, fid-dritt tar-Registru għall-attur, wara li kkunsidrat:

Omissis.

Rat in-nota ta' l-appell ta' l-attur u l-petizzjoni tiegħu li biha talab li dik is-sentenza tiġi riformata fis-sens li jiġi deċiż skond it-talba tiegħu u l-ispejjeż kollha taž-żewġ istanzi jbatuhom il-kovenut nomine u l-kjamati fil-kawża.

Rat ir-risposta ta' Carmela mart Carmelo Sammut, Joseph Tabone, Jane Tabone, Teresa mart Edgar Mifsud, Emmanuele u Alfred ahwa Pace (fol. 237); Mary mart Emmanuele Farugia, Mary, mart Vincenzo Zerafa, Carmela Cachia, Agostino u Salvatore Cachia, Antonio Cachia, Joseph Risiott, Giovanna Caffari, Paul, Michael u John Bugelli, Antonio Cachia, Christina Bonnett (fol. 238); Joseph Fava u Cettina Bruce (fol. 239); Vincent Micallef — li kollha qalu illi s-sentenza appellata hi ġusta u tisthoqq konferma.

Rat ir-risposta ta' Paolo Tabone, Felicia Bugeli, Adelina Pace, Carmelo Meilaq, Guido Meruzzi li qalu li jirrimettu ruħ-

hom għall-gudizzju tal-Qorti billi, fi prim'istanza, huma irrikonnoxxew id-dritt li kull "čipp" għandu d-dritt ikollu membru jaħdem mal-kumpanija.

Rat l-atti kollha tal-kawża, semgħat it-trattazzjoni u kkunsidrat —

Il-kwistjoni essenzjali f'dan l-appell hi jekk humiex vinkolenti għall-appellant id-deċiżjonijiet li kienu ittiehdu fis-seduti generali tal-5 ta' Diċembru, 1953, 2 ta' Gunju, 1962 u 6 ta' April, 1963. Fl-ewwel waħda minn dawk is-seduti (dik tal-5 ta' Diċembru, 1953) kien gie deċiż, relativament għal dak li hu rilevanti għal din il-kawża, illi "fuq ix-xogħol jibqgħu b'seba' (7) min-nies u ma jiżdiedux biex ma jiżdiedux spejjeż".

Is-seduta tat-2 ta' Gunju, 1962 giet imsejha biex jiġi deċiż jekk il-kumpanija għandhiex bżonn iżjed in-nies fuq ix-xogħol. Proposta ta' Giuseppe Pace, missier l-appellant, biex jibgħat lill-appellant jaħdem ma gietx sekondata minn hadd u waqgħet għax hadd minn dawk preżenti ma qabel magħha.

Fl-aħħarnett, fis-seduta tas-6 ta' April, 1963 reggħet tressqet għall-kunsiderazzjoni, talba ta' Giuseppe Pace biex l-appellant jaħdem. Din it-talba reggħet ma gietx aċċettata u giet, minflok, approvata proposta li "Minhabba li l-kumpanija ma tiffaħx iżjed aktar spejjeż, għaldaqstant ma tistax taċċetta li iżjed aktar nies: però jingħata d-dritt li jekk xi hadd jinzei jew jirtira minn fuq ix-xogħol, il-preferenza tingħata lill-ewwel wieħed li jkun irreġistrat għax-xogħol u li hu share-holder jew bin jew bint shareholders".

Dawn huma kollha deċiżjonijiet li ittiehdu wara s-sentenza tat-18 ta' Mejju, 1948 fil-kawża fl-ismijiet "Michele Bugelli et vs Paolo Bugelli noe" deċiża mill-Qorti tal-Kummerċ tal-

Maestà Tagħha, li fuqha l-appellant jagħmel hafna assenja-ment. Dik kienet kawża fejn tlieta min-nies kienu talbu li jiġi deċiż li bħala soċji fil-kumpanija (waħda minnhom permezz ta' binha) kellhom dritt jipparteċipaw fix-xogħol tal-kumpanija biex ikollhom il-profit ta' min jaħdem u dana fl-istess mod u mingħajr ebda limitazzjoni kif kull assoċjat ieħor jipparteċipa. Fuq dik it-talba, il-Qorti tal-Kummerċ ikkunsidrat illi f'għeluq iż-żmien li għalih il-kumpanija kienet giet kostitwita skond il-kuntratt fl-atti tan-Nutar Enrico Saydon tat-3 ta' Lulju, 1924 — żmien li kien għalaq fit-3 ta' Lulju, 1944 — inżammet l-istess komunjonijoni tal-interessi fl-azjenda li baqgħet attivata bħal qabel fl-interess ta' l-imsejbin kollha; u peress li ebda ftehim gdid ma sar bejn l-imsejbin, l-azjenda u d-drittijiet tal-komproprietarji għandhom jitqiesu bħala regolati mill-pattijiet tal-kumpanija originarja, għax hu preżumibbli li s-soċji riedu jhallu kollox kif kien qabel ma għalaq iż-żmien tas-soċjetà, billi ma dahħlu ebda minorazzjoni u komplew l-istess azjenda bl-istess kapital. Kompliet tikkunsidra dik il-Qorti illi, mill-komplex tal-provi u ta' l-att soċjali stess, kien jirriżulta li originarjament l-imsejbin kollha barra waħda, kienu jieħdu parti fix-xogħol personalment jew permezz ta' iben maġġuri tagħhom u wieħed mill-pattijiet kien li kull soċju kellu d-dritt li jissostitwixxi lill-ibnu maġġuri floku, barra minn wieħed li kien eskluż. Dana juri — qalet dik il-Qorti — illi lkoll kellhom dritt jipparteċipaw fix-xogħol u lkoll (barra dak eskluż) kellhom id-dritt li jissostitwixxu iben maġġuri flokhom. Dan id-dritt ma intemmx b'għeluq l-għoxrin sena tas-soċjetà, għax, kif intqal, l-azjenda kompliet bħal qabel mingħajr innovazzjonijiet u għalhekk bl-istess pattijiet li s-soċji kellhom fis-soċjetà.

L-appellant fil-petizzjoni ta' l-appell u fit-trattazzjoni orali issottometta illi dik is-sentenza stabbiliet, in kontradittorju ta' l-istess soċjetà, illi l-kumpanija giet taċitament imġedda wara għeluq it-terminu tagħha u l-azjenda u d-drittijiet tal-kom-

proprietarji għandhom jitqiesu regolati mill-pattijiet tal-kumpanija originarja. B'dik is-sentenza, jgħid l-appellant, għet kristallizzata l-pożizzjoni fil-konfront tas-soċji kollha u mhux biss ta' l-atturi f'dik il-kawża.

Fis-sottomissjoni ta' l-appellant id-deċiżjonijiet mehudin fis-seduti generali — anki jekk jitqies li ittiehdu regolarment — ma kienux, bħala deċiżjonijiet ta' maġġoranza biss, biżżejjed biex jwaqqgħu jew jinnewtralizzaw dak li kien għe deċiż b'dik is-sentenza ta' l-1948 jew dak li kien hemm fil-pattijiet originarji: għax il-maġġoranza ma setgħetx tmur kontra patt tas-soċjetà bi preġudizzju tal-minoranza: il-pattijiet tas-soċjetà jistgħu jitbiddlu biss — salv jekk l-att stess konstitutiv tas-soċjetà, ikun jipprovdì xorti oħra — b'deċiżjoni unanima tas-soċji fis-soċjetà.

Ikkunsidrat —

Għall-bidu li l-kumpanija in kwistjoni għet kostitwita, m'hemmx dubju illi l-idea kienet illi s-soċji kollha jipprestaw l-opra tagħhom, billi kull wiehied minnhom jaħdem fix-xogħol tagħha. Skond il-patt numru 6 tal-kuntratt, is-soċji setgħu, minflok ma jaħdmu huma stess, jissostitwixxu fix-xogħol għalihom infushom, persuna oħra nominata mill-amministratur: però skond il-patt numru 7, kull soċju sata' jissostitwixxi ruhu minn tifel tiegħu, ta' fuq it-18-il sena, mingħajr in-neċessità ta' l-approvazzjoni ta' l-amministratur.

Dak iż-żmien ma kienx hemm pagi għas-soċji li kienu jaħdmu: huma kollha kienu jaqsmu l-profitti bejnithom wara li jinqatgħu l-ispejjeż. Hekk baqa' jsir qisu sakemm spiċċat l-aħhar gwerra. Matul il-gwerra it-tankijiet tal-kumpanija kienu gew rekwizizzjonati mill-Ammiraljat. Meta dawn it-tankijiet gew meħlusin mir-rekwizizzjoni u mogħtija lura lill-kumpanija Giuseppe Bugelli jidher li sejjah lil komproprietarji biex

jargà' jibda s-servizz tax-xogħol tal-kumpanija, iżda, evidentement għaliex il-maġġoranza tagħhom kienu allura impjegati f'xogħol ieħor, ma marrux biex jaħdmu fix-xogħol tal-kumpanija hliet xi tlieta jew erba' biss: u allura hu hass li kien hemm bżonn li l-kumpanija tibda taħdem b'sistema differenti gie stabbilit li jaħdmu numru ta' soċji biss u inħarget paga għal dawk li jaħdmu, b'mod illi dawk li ma kienux jaħdmu kienu jaqsmu biss il-profit li kien jifdal wara li jinqatgħu dawk il-pagi kif ukoll il-pagi ta' xi barranin impjegati mal-kumpanija, u l-ispejjeż l-oħra tal-ġestjoni.

Hekk kien qed isir diġa meta nqalgħet u giet deċiża l-kawża ta' l-1948. Ma jidhirx, però, li mill-proċess ta' dik il-kawża u inqas mis-sentenza li nġhatat fiha, illi dak it-tibdil fis-sistema tax-xogħol kien gie misti hemm jew approvat b'xi mod formali jew f'xi seduta. Il-Qorti, f'dik is-sentenza, sabet, kif ġa intqal, illi l-azjenda u t-tmexxija tagħha kienu tkomplew kif kienu qabel skond il-pattijiet tal-kuntratt originali, iżda ebda riferenza m'hemm f'dik is-sentenza għal xi deċiżjoni li kienet ittieħdet mill-imsejbin.

Fil-fehma tal-Qorti dik is-sentenza ma tistax għalhekk tiffirma stat fuq il-kwistjoni dwar l-effett li jistgħu jkollhom fuq l-istat originali jew fuq l-istat kif misjub fl-istess sentenza d-deċiżjonijiet li ittieħdu, kif ġa ntqal, snin wara l-prolazzjoni tagħha. Dik il-kwistjoni li, kif ġa intqal wkoll, hi verament l-unika kwistjoni fundamentali u minnha jiddependi l-eżitu ta' din il-kawża, jinkiteg għalhekk li tigi deċiża.

Din il-Qorti wara li hasbet fit-tul, jidhrilha li għandha taċċetta s-sottomissjoni ta' l-appellant fis-sens illi d-deċiżjonijiet meħudin fis-seduti ġenerali li għalihom saret riferenza ma jistgħux jipprivaw lill-appellant mid-dritt li hu kellu skond il-kuntratt originali li, purchè abbili għax-xogħol u josserva l-pattijiet l-oħra, jipparteċipa fix-xogħol tal-kumpanija. Il-Qorti

tifhem il-konvenjenza ta' dawk id-deċiżjonijiet u tapprezza għal kollox illi bihom gie provdut għal sistema ta' xogħol aħjar li jassigura aktar kontinwita u organizzazzjoni. Izda, fil-fehma tal-Qorti, si tratta ta' restrizzjoni ta' dritt li kien fundamentali għall-ftehim originali u ta' patt li ma satax jiġi mbi-del bi preġudizzju ta' l-appellant, mingħajr il-kunsens u l-adesjoni tiegħu. Għad illi, wara l-gheluq taż-żmien originarjament miftihem, is-soċjetà minhabba n-nuqqas tal-formalitajiet preskritti mil-liġi, ma komplietx bħala soċjetà regolari, baqa' bejn l-assoċjati stat ta' komunjoni ta' interess li la darba dak iż-żmien ma gie miftihem xejn, baqa' regolat bil-pattijiet u li stipulazzjonijiet ta' qabel. F'in-nuqqas ta' ftehim milhug minn kulhadd xort'oħra, l-appellant bħala wiehed mill-komproprietarji bis-saħħa taċ-ċessjoni ta' drittijiet magħmula litu minn missieru, għandu d-dritt u jusufruwixxu minn sehmu fl-aktar mod ampju u komplet li t-termini tal-ftehim originali jippermetti u dan il-mod ta' tgawdija ta' sehmu ma satax, fil-fehma tal-Qorti, jiġi ristrett jew diminwit b'deċiżjoni ta' maġġoranza li magħha hu jew l-awtur tiegħu kienu jiddisentu. Il-Qorti jidhrilha illi hawn non si tratta ta' sempliċi kwistjoni ta' amministrazzjoni li għaliha tista' tiġi applikata b'analogija d-dispożizzjoni tal-paragrafu (c) ta' l-artikolu 1767 tal-Kodiċi Civili, u l-Qorti anqas jidhrilha li jista' jittiehed argument kontra t-teżi ta' l-appellat mid-dispożizzjoni tas-subartikolu (2) ta' l-artikolu 531 ta' dak il-Kodiċi, l-ewwelnett għaliex dan mhux każ fejn il-Qorti giet adita biex li stess tagħti direttivi dwar it-tmexxija u tgawdija aħjar tal-haġa komuni u t-tieninett għaliex, bl-arrangament kif stabbilit fid-deċiżjonijiet tas-seduti generali fuq imsemmija, l-appellant għandu preġudizzju manifest.

Verament dan anqas hu każ fejn għandha tiġi imfittxija analogija minn dispożizzjonijiet tal-liġi. Hemm il-pattijiet espressi tal-kuntratt, liema pattijiet (almenu dawk l-aktar fundamentali fosthom bhal din in kwistjoni) fil-fehma ta' din il-

Qorti, għaladarba fih stess xejn ma hu provdut xort'oħra, jinfteġu biex jiġu mibdula l-adesjoni ta' kull min kien parti għall-ftehim jiew, ad ogni modo ma setgħux jiġu mibdula, bi hsara ta' l-appellant, mingħajr il-kunsens tiegħu.

Għal dawn il-motivi l-Qorti tiddeċidi billi tilqa' l-appell tirevoka s-sentenza appellata u tilqa' t-talba ta' l-appellanti iż-za mħabba ċ-ċirkostanzi tal-każ l-ispejjeż anki ta' din l-istanza jibqgħu bla taxxa hliet id-dritt tar-Registru u jithallas mill-konvenut originali nomine